



‘திராவிட மாடல்’ ஆட்சியை உறுதிப்படுத்தும்

கீழடி பாதுகாப்பு தொடர்பான மாணவரணி ஆர்ப்பாட்டம்!

1965ஆம் ஆண்டு வெடித்துக் கிளம்பிய மாணவர்களின் மொழிப் போராட்டம் திராவிட ஆட்சியை தமிழ் நாட்டில் உருவாக்கியது 2025ம் ஆண்டு கீழடி பண்பாட்டுப் பாதுகாப்புக்கான மாணவர்களின் எழுச்சிமிக்குந்த போராட்டம் திராவிட மாடல் ஆட்சியை நிச்சயம் உறுதிப்படுத்தும்.

மதுரை மாநகரம், ஐரோப்பியர்களால் தென்கிழக்கு ஆசியாவின் “ஏதென்ஸ்” என்று அழைக்கப்பட்ட; ஆம்!

முச்சங்கம் கண்ட மூதூர்தான் மாமதுரையம்பதியாகும். வைகை எனும் பொய்யாக் குலக் கொடியின் கரை மீது அமைந்த தென்பாண்டிச் சீமையின் தலைநகருமாகும்! காலச்சுழற்சியால் உருவான இயற்கைப் பேரிடர்கள், வரலாற்றுப் பெருமைக்குரிய மாமதுரையை சிதைத்திருந்தாலும், புதையுண்டுபோன மாமதுரையின் மிச்சங்களே இன்றைக்கு மாமதுரையாக நமக்குக் காட்சி தந்து கொண்டிருக்கிறது. முச்சங்கம் உருவாக்கி தமிழ் வளர்த்த மதுரையில் பல்வேறு இலக்கிய, இலக்கண நூல்களை படித்தறிந்த ஆய்வாளர்கள் மாமதுரையின் தொன்மையினை ஆய்வு செய்யும் பொருட்டு மேற்கொண்ட அகழ்வாராய்ச்சி என்ற அறிவியல் பூர்வமான முயற்சியின் பிரமிக்கத்தக்க வெளிப்பாடுதான் கீழடி அகழ்வாராய்ச்சி முடிவுகளும். சான்றுப் பொருட்களின் வெளிப்பாடுகளும் ஆகும். சுட்டெடுக்கப்பட்ட கருப்பு சிவப்பு மண் ஓடுகளில் பொறிக்கப்பட்டுள்ள குறியீடுகளும், தமிழி எழுத்துக்களும், தமிழினது மொழியின் பேச்சு வடிவத்தினையும், எழுத்து வடிவத்தினையும் எட்டியுள்ளது என்பதனை ஐயப் பாட்டிற்கு கிஞ்சிற்றும் இடமின்றி நிரூபிக்கிறது. மேலும், இங்கு அகழாய்வில் கிடைக்கப்பெற்ற அன்று புழக்கத்திலிருந்த பொருட்களை அறிவியல் அடிப்படையில், அவற்றின் கால எல்லையை நிர்ணயிக்கும் பொருட்டு அதற்கான வெளிநாட்டில் உள்ள ஆய்வகங்களுக்கு அனுப்பி ஆய்வு மேற்கொண்டதில் அந்தச் சான்றுப் பொருட்கள் எல்லாம் கி.மு. 6ம் நூற்றாண்டு காலத்தை முந்தியது என்று ஆய்ந்தறிந்து அறிவித்துள்ளார்கள். அறிவியல் அடிப்படையில் ஆய்வு செய்து அறிவிக்கப்பட்ட பின்னர், ஒன்றிய அரசிற்கு இதில் ஐயப்பாடு உருவாக இயல்பான காரணங்கள் எதுவும் இருப்பதற்கான வாய்ப்பு இல்லை.

கீழடி அகழாய்வு மேற்கொண்ட அமர்ந்த ராமகிருஷ்ணன் மிகத் தெளிவாகவும், உறுதியாகவும் தெரிவிக்கும் கருத்து எது வெனில், ஒன்றிய தொல்லியல் அகழாய்வுத்துறை, எழுப்பிடும் ஐயங்களுக்கான உரிய பதிலும், விளக்கமும் அவருடைய அறிக்கையிலேயே உள்ளது என்று தெரிவிக்கிறார்கள். ஆனால், ஒன்றிய தொல்லியல் துறை அவரிடம் விவாதித்து, விளக்கம் பெறுவதற்கு பதிலாக, அவரையே புதுடிவெலிக்கு அருகில் உள்ள “நொய்டா”விற்கு மாறுதல் செய்துள்ளார்கள்.

எனவே, இந்த வித்தியாசமான ஒன்றிய தொல்லியல் துறையின் நடவடிக்கைக்கான காரணத்தை ஆய்வு செய்தால், ஒன்றிய ஆட்சிப் பொறுப்பில் உள்ள பாரதிய ஜனதா கட்சியும், அந்தக் கட்சியின் “ராஜகருவாக” பணி மேற்கொண்டு ஆட்சிக்கான நிகழ்ச்சி நிரலை வழங்கிக் கொண்டிருக்கும் ஆர்.எஸ்.எஸ். (ராஷ்டிரிய சுயம் சேவக்சங்) என்ற மதவாத அமைப்பின் சதித்திட்டமாக தான் இருக்க முடியும் என அறிய முடிகிறது.

ஆர்.எஸ்.எஸ். அமைப்பின் முழுமுதல் நோக்கமே இந்தியத் துணைக்கண்டத்தை “இந்துராஷ்டிரம்” என்ற ஒரே நாடாக உருவாக்குவது. இந்துராஷ்டிரத்தின் ஒரே மொழியாக தொடக்கத்தில் இந்தியும், படிப்படியாக சமஸ்கிருதத்தையும் நடைமுறைப்படுத்துவதும்தான்! எனவேதான், ஆர்.எஸ்.எஸ். அமைப்பின் திட்டப்படி அயோத்தியில் குழந்தை ராமர் கோவில், இல்லாத சரஸ்வதி நதியை இருப்பதாக உறுதி செய்வது ஆகிய இப்படிக்கற்பனையில் இந்தியத் துணைக்கண்டத்தை படிப்படியாக வேதகாலக் கலாச்சாரத்திற்கு வலிந்து கொண்டு சேர்ப்பதுதான் அவர்களின் கனவுத் திட்டமாகும்.

எனவேதான், அவர்களது இந்த அதித் கற்பனைக் கனவுகளை சிதைத்துச் சின்னா பின்னமாக்கும் கீழடி அகழாய்வு முடிவுகளை ஏற்க மறுக்கிறார்கள். தங்களின் புனைவுகளையும், கற்பனை வாதங்களையும் கீழடி அகழாய்வு அறிக்கையில் சோக்க முயற்சிக்கிறார்கள். அதற்கு இசைவு தராத தொல்லியல்துறை அதிகாரி அமர்ந்த ராமகிருஷ்ணன் அவர்களை மாற்றுகிறார்கள்.

இந்த இக்கடான கூழ்நெலயில்தான் கழகத் தலைவர், தமிழ்நாடு முதல்வர் 18.06.2025ஆம் நாள் ஒன்றிய தொல்லியல் துறையின் நடவடிக்கைகளைக் கண்டித்து,

கீழடி அகழாய்வு அறிக்கையினை உடனடியாக வெளியிட வேண்டுமென்ற கோரிக்கையை முன்வைத்து, கண்டன ஆர்ப்பாட்டத்தை மதுரை மாநகரில், மாநில மாணவர்கள் அணியினால் நடத்தப்பட வேண்டுமென அறிவிக்கிறார்கள். அந்த அறிக்கையினைத்தொடர்ந்து 18.06.2025ஆம் நாள் காலை 11 மணி அளவில் மாமதுரையில் விரகனூர் சுற்றுச்சாலைப் பகுதியில் நடைபெற்றது. பல்லாயிரக்கணக்கான இருப்பால் மாணவர்கள் உணர்ச்சிப் பெருக்குடன் பெரும் எண்ணிக்கையில் கலந்து கொண்டனர்.

மாநில மாணவர் அணிச் செயலாளர் ராஜீவ் காந்தியும், உடன் மாநில மாவட்ட மாணவர் அணி அமைப்பாளர்களும் கலந்து கொண்டு மிகச் சிறப்பான ஏற்பாடுகளைச் செய்திருந்தனர். மாவட்டக் கழகத்தின் செயலாளர்கள் கோ. தளபதியும், மணிமாறனும் மற்றும் தலைமைக் கழக நிர்வாகிகள், மாவட்டக் கழக நிர்வாகிகளும் கலந்து கொண்டனர். மாணவப் பிரதிநிதிகள் உணர்ச்சிமிட உரை நிகழ்த்தினார்கள். கீழடி அகழாய்வு அறிக்கையை உடனடியாக வெளியிடு என்ற முழக்கங்களை இருப்பால் மாணவர்களும் எழுப்பினர்.

இந்த மகத்தான மாணவர்களின் கண்டன ஆர்ப்பாட்டத்திற்கு வழித்தடம் அமைத்துக் கொடுத்த திராவிட மாடல் ஆட்சிகளின் தலைவர் முதல்வர் அவர்களுக்கும், இளைஞர் அணையின் மாநிலச் செயலாளர், தமிழ்நாடு துணை முதல்வருக்கும் மாணவர்கள் தொடர்ந்து வாழ்த்து முழக்கங்களை எழுப்பினர். இதனைத் தொடர்ந்து உறுதிமொழி உணர்ச்சியோடும், எழுச்சியோடும் எடுக்கப்பட்டது. கட்டுரையாளனாகிய நானும், திராவிட முன்னேற்றக் கழகத்தின் துணைப் பொதுச் செயலாளரும், மாநிலங்களவை உறுப்பினருமான ஆற்றல்மிக்கு திருச்சி சிவா அவர்களும் எழுச்சிபுரை ஆற்றினோம். தமிழர்களின் பண்பாட்டு, வரலாற்று தொன்மையினை தரவுகளுடன் எடுத்து விளக்கிடும், கீழடி அகழாய்வு அறிக்கையினை உடனடியாக வெளியிட வேண்டும். இல்லையெனில், இந்தப் போராட்டம் தொடரும் எனவும் மேலும் இந்தப் போராட்டம் நாடாளுமன்றத்திலும் தொடர்ந்து எதிரொலிக்கும் எனவும் உணர்ச்சிமிட உரை நிகழ்த்தினோம். கீழடி அகழாய்வு அறிக்கை என்பது தமிழர்களின் நாகரிக தொடக்கத்தின் கால எல்லை கி.மு. ஆறாம் நூற்றாண்டிற்கு முன்னெடுத்துச் செல்லும் சான்றுகளையும், சான்றுப் பொருட்களையும், அறிவியல் ஆய்வினையும் உள்ளடக்கியதாகும்.

இந்த அறிக்கைபொது வெளியில் வருமானால், மக்களின் பார்வைக்கு வைக்கப்படுமானால் ஒன்றிய அரசின் கற்பனை யான “சரஸ்வதி நதி நாகரிகம்” உள்ளிட்ட அனைத்து ஆரியக் கற்பனைக் கட்டமைப்புகளும் தகர்த்து தரைமட்டமாக்கப்படும் என்ற அச்சத்தால், அவசரத்தால் கீழடி அறிக்கையை சிதைக்கத் திட்டமிட்டுச் செயல்படுகிறார்கள்.

ஒன்றிய பாரதிய ஜனதா கட்சியின் அரசும், அந்த அரசிற்கு பின்புலமாக சித்தாந்த ஆலோசனைகளை வழங்கிக் கொண்டிருக்கும் ஆர்.எஸ்.எஸ். அமைப்பும், இந்த முயற்சியை தொடருமானால், 1965ஆம் ஆண்டில் இந்தி ஆதிக்கத் திணிப்பை எதிர்த்து தமிழ்நாட்டில் மாணவர்களின் போராட்டம் வெடித்து புகழ்பமாகக் கிளம்பியது. அதன் விளைவு 1967ம் ஆண்டு திராவிட முன்னேற்றக் கழகத்தின் ஆட்சி மலர்ந்தது. ஆம்! இன்று கீழடி தமிழர்களின் பண்பாட்டு தொன்மத்தை விளக்கும் அறிக்கையைத் தடுக்கும் ஒன்றிய அரசை எதிர்த்து மாணவர்கள் தொடங்கியிருக்கும் இந்த மகத்தான தமிழர்களின் பண்பாட்டுப் பாதுகாப்பு எழுச்சிமிட போராட்டம் மீண்டும், திராவிட மாடல் ஆட்சித் தலைவர் தளபதியார் ஆட்சியை 2026ல் மீண்டும் உறுதி செய்யும் என்பது மட்டும் உறுதி.

தமிழர்களின் உயிர் மூச்சாகக் கருதப்படுவது தாய்மொழியும், தமிழ் மொழியும், தமிழ் மக்களின் உயர்ந்த பண்பாடுகளும் மூவாயிரம் ஆண்டுகளுக்கு முன்னரே தொல்காப்பியம் என்ற இலக்கண நூல் கண்ட இனம் தமிழினம் என்றால், எத்தனை நூற்றாண்டுகளுக்கு முன்னரே இலக்கியம் வளர்ந்திருக்க வேண்டும் என்பதை எண்ணிப் பார்க்க வேண்டும். அத்தகைய பெருமைக்குரிய உலக நாகரிகங்களோடு ஒப்பிடத்தக்க பண்பாட்டை தமிழர் நாகரிகப் பண்பாடுகளைச் சிதைக்கும் முயற்சியில் ஒன்றிய அரசு ஈடுபடுமானால், தமிழ்நாடு தங்களின் மொழியையும், பண்பாட்டையும் பாதுகாத்திட கழகத் தலைவர், முதல்வர் தலைமையில் தொடர்ந்து போராடுவோம், தமிழ்நாடு போர்க்களமாகும், விளைவுகள் எதுவானாலும், ஏற்றிடத் தயாராகும். இதுவே தமிழ் மக்களின் எண்ணமும், சிந்தனையுமாகும்!



தி.மு.க.
இளைஞர் அணி



முத்தமிழறிஞர் கலைஞரின் பிறந்த நாள் & திராவிட மாடல் அரசின் நான்காண்டு சாதனை விளக்க தெருமுனைக் கூட்டங்கள்!

சென்னை தெற்கு மாவட்ட இளைஞர் அணி அமைப்பாளர் ஏ.எம்.வி.பிரபாகர ராஜா எம்.எல்.ஏ. அறிவிப்பு!

கழக இளைஞர் அணியின் மாவட்ட - மாநகர - மாநில அமைப்பாளர், துணை அமைப்பாளர்கள் ஆலோசனைக் கூட்டத்தில் நிறைவேற்றப்பட்ட தீர்மானத்தின்படியும் கழக இளைஞர் அணிச் செயலாளர் மாண்புமிகு துணை முதலமைச்சர் உதயநிதி ஸ்டாலின் அவர்கள் முரசொலியில் வெளியிட்ட அறிவிப்பின்படியும், முத்தமிழறிஞர் கலைஞர் அவர்களின் 102-வது பிறந்த நாளை முன்னிட்டு, தமிழர் நலன் காத்த அவரின் புகழ் பரப்பும் வகையிலும், கழகத் தலைவர் மாண்புமிகு தமிழ்நாடு முதலமைச்சர் தலைமையிலான திராவிட மாடல் அரசின் நான்காண்டு சாதனைகளை விளக்கிடும், கழகப் பேச்சாளர்கள் மற்றும் இளம் பேச்சாளர்களைக் கொண்டு சென்னை தெற்கு மாவட்டத்தில் உள்ள அனைத்து ஒன்றிய-பகுதிகளில் நடைபெறும் தெருமுனைக் கூட்டங்களின் விவரம் வருமாறு :-

வ. எண்	நாள்	ஒன்றியம் / பகுதி	கிடம்	பேச்சாளர்கள்
1	27.06.2025	சைதாப்பேட்டை கிழக்குப் பகுதி	விஜிபி சாலை, சைதாப்பேட்டை.	கோ.வி.லெனின் அ.தா.டெக்சின் ரெமோரியோ
2	29.06.2025	மதுரவாயல் வடக்குப் பகுதி	பேருந்து நிலையம், முகப்பேர் கிழக்கு.	சென்னை அரங்கநாதன் எஸ்.மாறன்
3	30.06.2025	சைதாப்பேட்டை மேற்குப் பகுதி	பேருந்து நிலையம், சாரதி நகர்.	நெல்லிக்குப்பம் புகழேந்தி செ.ஜோதி
4		சோழிங்கநல்லூர் கிழக்கு பகுதி	நீலாங்கரை	சைதை சாதிக்க சாய் ரித்திக் சக்திவேல்
5	02.07.2025	கலைஞர் நகர் வடக்கு பகுதி	பொன்னியம்மன் கோவில் தெரு, சாலிகிராமம்.	சேலம் கஜாதா சை.இம்மாள்
6	04.07.2025	புனித தோமையார் தெற்கு ஒன்றியம்	பெரும்பாக்கம்	சூர்யா கிருஷ்ணமூர்த்தி அ.தா.டெக்சின் ரெமோரியோ
7	05.07.2025	வேளச்சேரி கிழக்குப் பகுதி	பெரியார் நகர்	பொள்ளாச்சி சித்திக் மு.மு.முஸ்தாக்
8	06.07.2025	சோழிங்கநல்லூர் மேற்குப் பகுதி	பெருங்குடி	இந்திரகுமார் தேரடி சந்தோஷ் ஜெய்
9		வில்லிவாக்கம் தெற்கு ஒன்றியம்	ஓடமா நகர், வானகரம்.	ஈகை தனசேகர் க.ஷேருமாதன்
10	07.07.2025	கலைஞர் நகர் தெற்குப் பகுதி	சிவலிங்கபுரம்	தமிழ் க.அமுதரன் க.கப்தா
11	08.07.2025	சோழிங்கநல்லூர் மத்திய பகுதி	பள்ளிக்கரணை, நாராயணபுரம்.	சைதை சாதிக்க அ.தஸ்லீம் பாணு
12	09.07.2025	புனிதத் தோமையார் தெற்கு ஒன்றியம்	சாரதி நகர் பேருந்து நிலையம், சுபம் ஸ்கொயர், காரம்பாக்கம்.	வழக்கறிஞர் அருள்மொழி அ.தஸ்லீம் பாணு
13	12.07.2025	மதுரவாயல் தெற்குப் பகுதி	அன்னை சத்யா நகர், பூத்தபேடு, மதுரவாயல்.	வழக்கறிஞர் தாயகம் கவி எம்.எல்.ஏ. தி.கோகுல்
14	14.07.2025	வேளச்சேரி மேற்குப் பகுதி	லதா சூப்பர் மார்க்கெட் அருகில், தண்டஸ்வரம்.	வழக்கறிஞர் சே.மெமதிவதனி ந.ரேன் கௌதம்

சென்னை

நாள் : 20.06.2025



சென்னையில் திடீர் மழை

சென்னை, ஜூன் 21- தமிழகத்தில் நேற்று 13 இடங்களில் வெயில் சதம் அடித்தது. இதேபோல், சென்னை ராயபுரம். வண்ணாரப்பேட்டை, கொருக்குப்பேட்டை, வியாசரப்பாடி, மாதவரம், திருவொற்றியூர், மணலி உள்ளிட்ட பகுதிகளில் காலையிலிருந்து வெயில் வாட்டி வதைத்தது.

சென்னை நுங்கம்பாக்கத்தில் நேற்று 100.5 டிகிரி ஃபாரன்ஹீட் வெப்பம் பதிவானது.

இந்நிலையில் நேற்று மாலை சென்னை மற்றும் புறநகர் பகுதிகளில் கருமேகம் சூழ்ந்து திடீரென மழை பெய்தது.

அரும்பாக்கம், சூளைமேடு, வடபழனி, அமைந்தகரை, அண்ணா நகர், கோயம்பேடு உள்ளிட்ட இடங்கள் மிதமான மழை பெய்து வருகிறது.

சென்னை புறநகர் பகுதிகளான பூந்தமல்லி, நசரத்தபேட்டை, செம்பரம் பாக்கம், மாங்காடு ஆகிய இடங்களில் கனமழை பெய்து வருகிறது.

இதனால், வெப்பம் சற்று தணிந்து குளிர்ந்த காற்று வீசி வருகிறது. இதனால் சென்னை வாசிகள் மகிழ்ச்சி அடைந்துள்ளனர்.

திராவிட இயக்க தீரர்கள் நினைவு நாள்

கடையநல்லூர் கு.இராஜாமணி ஜூன் 21 (2009)



தனது இளம் வயதிலேயே திராவிடக் கழகத்தில் ஈடுபாடு கொண்டு 1946ல் மதுரையில் நடைபெற்ற ‘கறுப்புச் சட்டை மாநாட்டில்’ பங்கேற்றவர். அதன்பின்னர் கழகத்தில் ஈடுபாடு கொண்டு கடையநல்லூர் நகர மாணவர் அணி அமைப்பாளராகவும், பின்னர் கடையநல்லூர் நகரக் கழகச் செயலாளராகவும் பொறுப்பு வகித்தவர்.

நதிகேட்டு நெடிய பயணத்தில் கலந்து கொண்டதுடன், கழகம் அறிவித்த அனைத்துப் போராட்டங்களிலும் பங்கேற்று சிறை சென்றவர்.

“கடையநல்லூர் ராஜாமணி இன்று நேற்றல்ல, பல ஆண்டுகாலமாக கழக அரசின் சாதனைகளை சொந்த முயற்சியினால் துண்டு பிரகரமாக அச்சடித்து மக்களிடம் வழங்கி பிரச்சாரம் செய்தவர்” என்று தலைவர் கலைஞர் அவர்களால் பாராட்டப்பெற்றவர்.

தலைமைக் கழகம்
தி.மு.க.

கண்ணீர் அஞ்சல்

சக்கம்படி, யாழ்வு வெள்ளை அணி துணைச்செயலாளர் தெய்வத்தூ. **ஆ.நாமசாமி (Ex.சேனா)** அவர்களின் மருமகனும் தெய்வத்தூ. **S.V.சிதம்பரம் மூப்பனார்** அவர்களின் குயரனுமாகிய

திரு. சிகாந்தி அவர்கள்

ஒன்றிய பிரதிநிதி பொதுக்குழு உறுப்பினர் ஆண்டியுடைய முன்னாள் நகரச் செயலாளர்

20-06-2025 வெள்ளி காலை 10.30 மணியளவில் **இயற்கை எயிதினார். அன்னாரது நல்லடக்கம்**

21-06-2025 சனிக்கிழமை காலை 10.30 மணியளவில் நடைபெறும் என்பதை ஆழ்ந்த வருத்தத்துடன் தெரிவித்துக் கொள்கின்றோம்.

இலன்

குடும்பத்தார்கள் & உறவினர்கள் மூலம்

திருமக கழக தோழர்கள்,

சக்கம்படி & ஆண்டியுடைய